

हैदराबाद की जनता कराती है स्वेच्छा से नगरीय कर जमा

उप महापौर ने कन्ज्यूमर यूनिटी एंड ट्रस्ट सोसायटी की सेमीनार में लिया भाग

पत्रिका न्यूज़ नेटवर्क

rajasthanpatrika.com

अजमेर. उप महापौर सम्पत सांखला ने बताया कि हैदराबाद की जनता स्वेच्छा से नगरीय कर ऑनलाइन जमा कराती है। इससे कॉर्पोरेशन को एक साल में 1600 करोड़ रुपए का राजस्व प्राप्त होता है। इससे शहर का विकास हो रहा है। हैदराबाद में कन्ज्यूमर यूनिटी एंड ट्रस्ट सोसायटी की ओर से



हैदराबाद में कन्ज्यूमर यूनिटी एंड ट्रस्ट सोसायटी की ओर से आयोजित सेमीनार में मौजूद उपमहापौर सांखला व अन्य।

आयोजित सेमीनार में भाग लेकर लौटे नगर निगम उप महापौर सांखला ने बताया कि सवा करोड़ की आबादी वाले शहर में सफाई

शानदार है। वहां पर 22 हजार अस्थायी कर्मचारी तीन शिफ्ट में काम करते हैं। इसके लिए कोई निविदा आमंत्रित नहीं कराई जाती

है, बल्कि स्वयं सहायता समूह के अधीन कार्य करते हैं। इसी प्रकार 2800 स्थायी कर्मचारी भी सफाई व्यवस्था में पूर्ण सहयोग करते हैं।

उन्होंने बताया कि शहर में एक भी कचरा पात्र का स्थान नहीं है। पूरा कचरा डोर-टू-डोर टैम्पो के जरिए सीधा डम्पिंग यार्ड में जाता है। वहां 300 एकड़ में डम्पिंग यार्ड बना हुआ है। ठोस कचरे को अत्याधुनिक तरीके से निस्तारित किया जाता है। उप महापौर ने बताया कि हैदराबाद कॉर्पोरेशन के कार्यों को अजमेर नगर निगम में शुरू करवाने के लिए नवाचार किए जाएंगे। सेमीनार में हैदराबाद महापौर बोटू राममोहन, उपमहापौर फखरुद्दीन उर्फ बाबा, जोधपुर महापौर धनश्याम ओझा, भरतपुर महापौर शिवजी, जयपुर उपमहापौर मनोज भारद्वाज, हैदराबाद कॉर्पोरेशन के आयुक्त उपायुक्त कट्स इंटरनेशन के अधिकारी मौजूद थे।

